

संक्षिप्त

कलेक्ट्रेट का निरीक्षण

टोंक। राजस्व बोर्ड के अध्यक्ष हेमन्त गेरा ने सोमवार को जिला कलेक्ट्रेट का निरीक्षण कर राजस्व कार्यों के निस्तारण की समीक्षा की। इस दौरान राजस्व बोर्ड के अध्यक्ष हेमन्त गेरा निरीक्षण करने के लिए जिला कलेक्ट्रेट टोंक पहुंचे, उन्होंने यहां सभी शाखाओं का निरीक्षण किया और राजस्व कार्यों के निस्तारण की जानकारी ली। उन्होंने राजस्व कोर्ट में फाइलों के निस्तारण, राजस्व बोर्ड में लंबित पत्रावलिओं, तामील कार्यों एवं विभिन्न रिपोर्ट्स भिजवाने की स्थिति की समीक्षा की। उन्होंने राजस्व कार्यों से संबंधित ई-फाइल का समय पर निस्तारण करने, सभी शाखाओं द्वारा समयबद्ध कार्य करने एवं अनावश्यक फाइलें लम्बित नहीं रखने के निर्देश दिए। बोर्ड अध्यक्ष ने जिला कलेक्टर कल्पना अग्रवाल को मॉर्निंग रिकॉर्ड रम के प्रस्ताव राजस्व मण्डल को भिजवाने के लिए कहा, ताकि इस कार्य के लिए बजट दिया जा सके। साथ ही उन्होंने रिकॉर्ड की डिजिटाइजेशन करने पर भी जोर दिया। उन्होंने विभिन्न पोर्टल एवं साइट्स की जांच कर आवश्यक दिशा-निर्देश प्रदान किए। इस अवसर पर अतिरिक्त जिला कलेक्टर रामरतन सौकरिया, भूप्रबंध अधिकारी सुरेश कुमार चौधरी, सौईओ परशुराम धाका, एसडीएम टोंक हुक्मीचन्द रोहलानिया, एडीएम मालपुरा विनोद कुमार मीना सहित राजस्व विभाग के वरिष्ठ अधिकारी एवं कर्मचारी उपस्थित थे।

जितेंद्र विजय अध्यक्ष बने

निवाड़ी। विजय वर्गीय समाज के तत्वावधान में अध्यक्ष पद के चुनाव की लेकर 80 फिट रोड सामुदायिक भवन में चुनाव अधिकारी बाबुलाल विजय की अध्यक्षता में बैठक आयोजित हुई। जिसमें सर्वसम्मति से समाज के लोगों ने अध्यक्ष के पद पर जितेंद्र विजय सिरौही को निर्वाचन अध्यक्ष के पद पर मनोनीत किया है। बैठक में चुनाव अधिकारी बाबुलाल विजय के नेतृत्व में पूर्व प्रदेशाध्यक्ष कमलेश विजय नटवाडा, पूर्व संरक्षक रूपनारायण विजय भरथाला, रामराय विजय वनस्थली, कैलाश नटवाडा, कन्हैयालाल झिलाय, कैलाशचन्द्र सिरौही, रामकल्याण नयागांव, महेंद्र विजय, नाथुलाल विजय, नरेन्द्र विजय, मुकेश विजय, योगेन्द्र विजय, सुनील विजय, राजेन्द्र विजय, बंदी विजय, ओमप्रकाश विजय, राजेश विजय, रामचरण विजय, महावीर विजय व शिवराज विजय सहित कई पदाधिकारियों ने नवनिर्भुक्त अध्यक्ष जितेंद्र विजय को माला व साफा पहनाकर सम्मानित किया गया। निर्वाचन अधिकारी ने नवनिर्भुक्त अध्यक्ष जितेंद्र विजय को पद व गोपनीयता की शपथ दिलाई। इस दौरान नवनिर्भुक्त अध्यक्ष जितेंद्र विजय ने संबोधित करते हुए कहा समाज ने जो जिम्मेदारी दी गई है उसे मैं इमानदारी व कर्तव्यनिष्ठा के साथ समाज के लोगों को साथ में लेकर पूर्णरूप से निर्वहन करंगा।

कारण बताओ नोटिस

कोटपूतली। बीसीएमओ डॉ. पूरण चंद गुर्जर ने सोमवार को सीएमएफओ के आदेशों की अनुपालना में एनसीडी कार्यक्रम की समीक्षा की। इस दौरान एनपी-एनसीडी के अधिकारियों को तहत एनसीडी (डायबिटिज, हाईपरटेंशन तथा कॉमन कैसर) की स्क्रीनिंग अप्रैल से दिसम्बर 2025 तक की प्रगति शुन्य होने के कारण विभिन्न स्वास्थ्य केंद्रों को कारण बताओ नोटिस जारी कर तीन दिवस में जवाब प्रस्तुत करने हेतु निर्देश प्रदान किये।

अवैध खनन की रोकथाम से सम्बन्धित नियमों की पालना की जायें : कल्पना अग्रवाल

टोंक। राज्य सरकार ने अवैध खनन की रोकथाम व वन एवं पर्यावरण से सम्बन्धित नियमों की पालना सुनिश्चित करने के निर्देश दिए हैं। इसी के तहत 29 दिसम्बर से 15 जनवरी 2026 तक चलाया जा रहे संयुक्त अभियान को लेकर कलेक्टर कक्ष में जिला कलेक्टर कल्पना अग्रवाल एवं पुलिस अधीक्षक राजेश कुमार मीना ने संबंधित विभागों के अधिकारियों के साथ बैठक ली।

जिला कलेक्टर कल्पना अग्रवाल ने जिले में अवैध खनन, परिवहन और भंडारण की रोकथाम के लिए राजस्व, खनिज, परिवहन एवं वन विभाग के अधिकारियों को अवैध खनन पर प्रभावी कार्यवाही करने के निर्देश दिए। इसके लिए उपखंडवार निरीक्षण दलों का गठन किया गया है। उन्होंने कहा कि निरीक्षण दल अवैध खनन, निर्गमन एवं भण्डारण में संलिप्त पाये जाने वाले व्यक्तियों, वाहनों, मशीनों एवं उपकरणों पर

पावटा । विराटनगर क्षेत्र में परिवहन विभाग द्वारा ओवरलोड वाहनों के खिलाफ सख्त अभियान चलाया गया। इस दौरान नियमों का उल्लंघन करते पाए जाने पर विभाग की टीम ने ओवरलोड वाहनों के खिलाफ कार्यवाही करते हुए 2 डंपर 2 ट्रेलर को किया सीज किया है । परिवहन विभाग की कार्रवाई को सूचना मिलते ही विराटनगर क्षेत्र में वाहन चालकों में हड़कंप मच गया। परिवहन विभाग की कार्रवाई आरटीओ भूपेंद्र डाबला नेतृत्व में की गई। परिवहन विभाग की ओर से विशेष अभियान के दौरान नियमों का उलंघन करते पाए गए वाहनों पर परिवहन विभाग की ओर से सख्त कार्रवाई की गई है । परिवहन अधिकारी भूपेंद्र डाबला ने बताया कि परिवहन डीटीओ यशपाल यादव के नेतृत्व में व विराटनगर थाना प्रभारी सोहनलाल के सहयोग से 4 वाहन सीज किए । उन्होंने बताया कि जांच में दो ओवरलोड वाहन डंपर पकड़े गए जिनकी बांड़ी नियम के अनुसार और क्षमता से अधिक माल का परिवहन के लिए बनाई गई थी दोनों डंपरों को मौके

श्रद्धालुओं ने पाई पंगत प्रसादी

शाहपुरा । शाहपुरा शहर के मुख्य बाजार चौपड़ स्थित कल्याण धनी के मंदिर में सोमवार को प्रतिवर्ष की भांति सभी भक्तों के सहयोग से पौसबडा प्रसादी का आयोजन हुआ। जिसमें हजारों श्रद्धालुओं ने पंगत प्रसादी पाई। प्रमोद पारीक व मुकेश भामोदिया ने बताया कि कार्यक्रम का शुभारंभ कल्याण धनी के पौसबडों को भोग व दयाराम दास जी महाराज द्वारा आरती कर लगाकर किया गया। इस दौरान मंदिर में आकर्षक रोशनी व सजावट की गई। इस अवसर पर राकेश चूडला, नितिन शेखावत,गिरिराज सेवारामका, पवन शर्मा,आलोक अग्रवाल, नवल टेलर, विनोद गोयल,पवन मोदी आदि भक्तों ने व्यवस्थाएं बनाए रखने में अपना योगदान दिया।


कोटपूतली । जिला कलेक्टर एवं अध्यक्ष जिला खनिज प्रतिष्ठान न्यास (डीएमएफटी) प्रियंका गोस्वामी की अध्यक्षता में शाशी परिषद (गर्वनिंग कौंसिल) की प्रथम बैठक सोमवार को कलेक्ट्रेट सभागार में आयोजित हुई। बैठक में जयपुर ग्रामीण सांसद राव राजेन्द्र सिंह, कोटपुतली विधायक हंसराज पटेल, बहरोड विधायक डॉ. जसवंत यादव, विराटनगर विधायक कुलदीप धनखड़, बानसूर विधायक देवीसिंह शेखावत, मुंडावर विधायक ललित यादव एवं जिला परिषद सीईओ एवं सदस्य सचिव, डीएमएफटी जिला कोटपूतली-बहरोड प्रतिभा वर्मा, जिला परिषद अलवर सीईओ सालूखे गौरव रवीन्द्र, अतिरिक्त जिला कलेक्टर ओमप्रकाश सहारण सहित संबंधित अधिकारी मौजूद रहे।

बैठक में प्रधानमंत्री खनिज क्षेत्र कल्याण योजना की नवीन गाईड लाईन पर आमुखीकरण एवं ट्रस्ट के लिए पंचवर्षीय एवं एक वर्षीय कार्य योजना तैयार करने पर चर्चा कर आवश्यक निर्देश प्रदान किए गए। साथ ही वर्तमान में प्रगतिरत कार्यों की प्रगति की समीक्षा व ट्रस्ट की वित्तीय वर्ष 2025-26 में प्रशासनिक कार्यों हेतु आवश्यक व्यय के अनुमोदन पर चर्चा की गई। सदस्य सचिव ने डीएमएफटी की कार्य योजना के संबंध में विस्तार



अवैध खनन की रोकथाम व वन एवं पर्यावरण से सम्बन्धित नियमों की पालना सुनिश्चित करने के सम्बंध में बैठक आयोजित हुई।

नियमानुसार कार्यवाही अमल में लाएं। जिले में अवैध खनन को किसी भी सूरत में बर्दाश्त नहीं किया जाएगा। जिला कलेक्टर ने कहा कि राष्ट्रीय राजमार्गों के अतिरिक्त अन्य सड़क मार्गों से होने वाले अवैध खनन की आवाजाही को रोकने के लिए सूचना तंत्र को मजबूत करें। उन्होंने परिवहन



विराटनगर क्षेत्र में परिवहन विभाग द्वारा ओवरलोड वाहनों के खिलाफ सख्त अभियान चलाया गया।

पर ही सीज कर दिया गया। इसके अलावा एक और ओवरलोड ट्रेलर जांच के दौरान बिना टैक्स और परमिट के संचालित किया जा रहा था व वही एक कार्यवाही के के दौरान ओवरलोड ट्रेलर

पाया गया। दोनों ट्रेलरों को मौके पर ही सीज किया गया। चारों वाहन विराटनगर थाने में जप्त किए गए। परिवहन विभाग अधिकारियों के अनुसार ओवरलोड वाहन न केवल

सरपंच के पक्ष में कलेक्टर को ज्ञापन दिया

टोंक। जिले की पंचायत समिति निवाड़ी के अंतर्गत ग्राम पंचायत बडागांव की सरपंच/प्रशासक पंकी सांखला के खिलाफ लगाए जा रहे कथित झूठे आरोपों को लेकर ग्रामवासियों ने जिला कलेक्टर को ज्ञापन सौंपा है। ग्रामीणों ने आरोपों को राजनैतिक रंजिश और सुनियोजित साजिश बताते हुए इन्हें निराधार बताया है। जापन में बताया कि वर्ष 2020 में हुए पंचायत चुनाव के बाद पंकी सांखला के कार्यकाल में सीमित बजट के बावजूद ग्राम पंचायत में अनेक विकास कार्य कराए गए, जो इससे पूर्व कभी नहीं हुए। सभी विकास

कार्य ग्राम सभा की सर्वसम्मति से हुए तथा उनका विवरण ग्राम सभा की बैठकों और केश बुक रिकॉर्ड में विधिवत दर्ज है, वहीं ग्रामीणों ने कार्यों की गुणवत्ता और पारदर्शिता पर संतोष जताया। ग्रामीणों का कहना है कि सरपंच सांखला द्वारा किसी भी विकास कार्य में भेदभाव नहीं किया गया और पिछले पाँच वर्षों से अधिक समय में न तो कोई विवाद सामने आया और न ही सरकारी धन के दुरुपयोग का कोई आरोप सिद्ध

हुआ है। इसके बावजूद कुछ लोग चुनावी रंजिश और वैचारिक मतभेदों के चलते सरपंच पंकी सांखला एवं उनके पति विनोद सांखला को बदनाम करने का प्रयास कर रहे हैं। इस दौरान ग्रामीणों ने जिला कलेक्टर से मांग की है कि सरपंच के खिलाफ दी जा रही झूठी शिकायतों की निष्पक्ष जांच कराई जाए और दोषियों के खिलाफ उचित कार्रवाई की जाए, ताकि जनप्रतिनिधि की छवि को नुकसान न पहुंचे।



कोटपूतली में जिला कलेक्टर प्रियंका गोस्वामी ने अधिकारियों की बैठक ली ।

■ जिला खनिज प्रतिष्ठान न्यास (डीएमएफटी) की शाशी परिषद (गर्वनिंग कौंसिल) की प्रथम बैठक आयोजित

से जानकारी दी। सांसद एवं विधायकों ने बैठक में खनन से प्रभावित क्षेत्रों में विकास कार्यों को गति प्रदान करने एवं करने को कहा। सांसद राव राजेन्द्र ने प्रस्तावों पर चर्चा कर आवश्यक निर्देश संबंधित अधिकारियों को प्रदान किए गए। क्षेत्र में पेयजल, पर्यावरण

सहित अन्य आधारभूत सुविधाओं के कार्य को गुणवत्ता के साथ पूर्ण करने हेतु विशेष कार्य योजना बनाकर कार्य करने को कहा। सांसद राव राजेन्द्र ने खनन विभाग से प्राप्त होने वाली रायल्टी राशि को जन विकास कार्यों में खर्च करने के लिए विभागीय

अधिकारियों को प्रस्ताव तैयार करने हेतु कहा गया। जिला कलेक्टर ने अधिकारियों को निर्देशित किया कि डीएमएफटी से संचालित कार्य जनप्रतिनिधियों से समन्वय रखते हुए पारदर्शी एवं समयबद्ध तरीके से पूर्ण किए जाएं। प्रभावित क्षेत्रों की आवश्यकताओं को प्राथमिकता दी जाए तथा स्वीकृत कार्यों का लाभ समय रहते पहुंचाया जाना सुनिश्चित किया जाए।

‘रक्तदान में बढ़ चढ़ कर हिस्सा ले युवा’

शाहपुरा । जय फुले माली विकास जन सेवा समिति के तत्वावधान में सावित्री बाई फुले की जयंती के उपलक्ष्य में एस. डी. होटल चौकी के बड के पास नायन में आयोजित होने वाले द्वितीय स्वैच्छिक विशाल रक्तदान शिविर को लेकर सौमित्र अध्यक्ष साधुराम सैनी के नेतृत्व में पदाधिकारियों ने गांव-गांव और ढाणी-ढाणी में जाकर लोगों से जन संपर्क किया। पदाधिकारियों ने गांवों में जाकर रक्तदान शिविर के पोस्टर का विमोचन किया। इस दौरान अध्यक्ष सैनी ने युवाओं से रक्तदान शिविर में बढ़ चढ़ कर हिस्सा लेने की अपील की। इस अवसर पर महेश कुमार सैनी नायन, पुरणमल नायन, बिरदी चन्द धोनाता, बाबूलाल सैनी धानौता, सुभाष चन्द्र सैनी करीरी, राधेश्याम सैनी, कुण्ड कुमार सैनी नवलपुरा, हनुमान सैनी, गजानंद सैनी, बजरंग लाल सैनी धवली, मंगलचंद सैनी, सतीराम सैनी जगतपुरा, अशोक कुमार सैनी मालियों की ढाणी नायन को रक्तदान शिविर की जिम्मेदारी सौंपी गई।

■ विराटनगर में परिवहन की कार्रवाई से हड़कंप

■ अधिकारियों ने स्पष्ट किया कि आगे भी इस प्रकार का अभियान जारी रहेगा और नियमों की अनदेखी करने वालों के खिलाफ सख्त कदम उठाए जाएंगे ।

की जांच की गई। अधिकारियों ने स्पष्ट किया कि आगे भी इस प्रकार का अभियान जारी रहेगा और नियमों की अनदेखी करने वालों के खिलाफ सख्त कदम उठाए जाएंगे। परिवहन विभाग की इस कार्रवाई से क्षेत्र में ओवरलोड वाहन चालकों में हड़कंप मच गया है, वहीं आम नागरिकों ने विभाग की इस पहल का स्वागत किया है।

जन-सुनवाई 30 को

कोटपूतली । राजस्थान राज्य अन्य पिछड़ा वर्ग (राजनैतिक प्रतिनिधित्व) आयोग, जयपुर के निर्देशों की अनुपालना में राज्य में अन्य पिछड़ा वर्ग के पिछड़ेपन के संबंध में जिला मुख्यालय पर नगर परिषद कार्यालय कोटपूतली के सचिवद्वारा 30 दिसम्बर को दोपहर 2:30 बजे से सांय 4:30 बजे तक आमजन के साथ जनसुनवाई (संवाद कार्यक्रम) आयोजित किया जाएगा।

जिला कलेक्टर प्रियंका गोस्वामी ने बताया कि उक्त कार्यक्रम में आमजन, राजनैतिक व्यक्तियों, हितबद्ध व्यक्तियों एवं अन्य पिछड़ा वर्ग कल्याण से संबंध संस्थाओं के विचार जानने हेतु उनके साथ विचार-विमर्श किया जायेगा।

कर्मचारियों की भर्ती के लिए प्रदर्शन

टोंक । अरबी-फारसी शोध संस्थान में विभिन्न कर्मचारियों के पद पर भर्ती करने की मांग को लेकर सोमवार को प्रोग्रेसिव कमेटी द्वारा कलेक्ट्रेट पर प्रदर्शन किया तथा बाद में मुख्यमंत्री के नाम जिला कलेक्टर को ज्ञापन सौंपा।

कमेटी ने बताया कि विश्व विख्यात मौलाना अबुल कलाम आजाद अरबी-फारसी शोध संस्थान में 30 साल से भर्ती नियम के अभाव में भर्तियों नहीं हुई हैं, वर्तमान में 45 में से 8 कामिक शेष रहे हैं। उन्होंने मांग की है कि जब तक नए नियम नहीं बने, तब तक पुराने नियमों के आधार पर भर्ती की जाए। कमेटी के पदाधिकारियों ने बताया कि यह संस्थान देश की शान और राजस्थान का गौरव माना जाता है, यहां दुर्लभ हस्तलिखित ग्रंथों, प्राचीन पांडुलिपियों और ऐतिहासिक दस्तावेजों का अनमोल खजाना संरक्षित है, जिसे देखने और शोध करने के लिए देश-विदेश से विद्वान और शोधार्थी आते हैं।

जबकी संस्थान में वर्तमान में रिक्त पदों और अन्य चुनौतियों के कारण संस्थान बंद होने के कगार पर पहुंच गया है। यदि ऐसा हुआ तो कला, साहित्य और सांस्कृतिक विरासत को अपूरणीय क्षति पहुंचेगी। हाल के वर्षों में डिजिटाइजेशन और संरक्षण के प्रयास हुए हैं, लेकिन स्टफ की कमी जैसी समस्याएं बनी हुई हैं।

साार-समाचार

देवली इंडोर स्टेडियम में टूर्नामेंट



देवली । यहां सोमवार को तीन दिवसीय बैडमिंटन प्रतियोगिता का समापन हो गया है। देवली बैडमिंटन क्लब द्वारा आयोजित तीन दिवसीय बैडमिंटन प्रतियोगिता का भव्य समापन समारोह के मंच पर डायरेक्टर सत्येन्द्र व्यास सहित शहर के कई गणमान्य व्यक्ति मुख्य अतिथि के रूप में उपस्थित रहे थे। ऐसे में सभी आतिथियों ने टूर्नामेंट को सफल बनाने के लिए तन मन और धन से सहयोग भी किया है। टूर्नामेंट के आयोजक डाक्टर गौरव व्यास ने बताया कि इस प्रतियोगिता में दस अलग-अलग आयुवर्ग के खिलाड़ियों ने भाग लिया था। यहां हुए टूर्नामेंट में देवली शहर के साथ, जहाजपुर, टोंक, मालपुरा,टोडा, बूंदी, जयपुर , केकडी, कोटा सहित अन्य शहरों से लगभग 200 खिलाड़ियों ने भाग लिया था। ऐसे में टूर्नामेंट समापन समारोह के दौरान विजेता टीमों को पुरस्कार देकर सम्मानित भी किया गया है। बैडमिंटन प्रतियोगिता मैच रेफरी संजय सिंह, नवीन शर्मा एवं जयप्रकाश यादव के निर्देशन में करवाई गई थी। इस टूर्नामेंट में देवली बैडमिंटन क्लब के सभी सदस्यों महत्वपूर्ण सहयोग रहा है। तो वहीं क्लब के मुकेश मीणा राजेन्द्र मीणा, महेंद्र सैनी, भूपेंद्र मीणा, रणवीर सिंह, आशाराम मीणा, अक्षय ज़िंदल,ज्ञान सिंह,रामपाल मीणा, शंकर मीणा,राजेश गर्ग, मुकेश मीणा,समंत सभी ने मिलकर कार्यक्रम को भव्य बनाने में अपनी अहम भूमिका निभाई है। इस टूर्नामेंट में देखने वाली बात तो यह रही की एक दिन में सबसे अधिक मैच खेलने का अवार्ड डॉ गौरव व्यास को प्राप्त हुआ है। इस मौके पर बैडमिंटन खिलाड़ी डॉक्टर गौरव व्यास ने कहा कि यह टूर्नामेंट देवली शहर में मौल का पथर साबित होगा। टूर्नामेंट समापन समारोह के इस अवसर पर देवली बैडमिंटन क्लब के द्वारा घोषणा की गई की वह 2026 के मई में फिर से बैडमिंटन प्रतियोगिता करवाएंगे।

मानक व गुणवत्ता के महत्व की जानकारी ली

निवाड़ी । पीएमश्री राजकीय उच्च माध्यमिक विद्यालय राहोली के मानक क्लब के सदस्यों ने जयपुर के प्रसिद्ध सांसक में भारतीय मानक ब्यूरो द्वारा आयोजित एक्सपोजर विजिट में भाग लिया। प्रधानाचार्य डॉ. योगेन्द्र सिंह नरूका ने बताया कि एक्सपोजर विजिट से छात्रों को मानक व गुणवत्ता के महत्व को समझने का एक बड़ा अवसर प्रदान हुआ है। इस विजिट का आयोजन मानक क्लब के सदस्यों को विभिन्न वस्तुओं के मानक, तकनीकी नवाचार व विज्ञान की दुनिया से परिचय कराने के लिए किया गया। उन्होंने बताया कि इस तरह की गतिविधियाँ से छात्रों में वैज्ञानिक सोच व मानक के प्रति जागरूकता बढ़ाने में मदद करती है। विजिट के दौरान छात्रों को भारतीय मानक ब्यूरो की कॉर्डिनेटर रिटु शर्मा द्वारा विभिन्न मानकों से संबंधित श्री डी एनीमेशन फिल्म एवं मॉडल दिखाए गए। उन्होंने कहा कि हमारी कोशिश है कि युवा पीढ़ी में मानक व गुणवत्ता के प्रति समझ विकसित हो सके। ये चीजें सिर्फ तकनीकी नहीं हैं बल्कि हमारे जीवन के हर पहलू में महत्वपूर्ण हैं। मानक क्लब के प्रभारी दिनेशकुमार बैरवा ने इस अनुभव को छात्रों के लिए बहुत लाभकारी बताते हुए कहा कि यह विजिट छात्रों के लिए एक नई दिशा देने का काम करेगी। वे अब मानकों के महत्व को बेहतर ढंग से समझ सकेंगे। सांसद पार्क में छात्रों ने भौतिकी, रसायन व जीव विज्ञान के मॉडल सहित विभिन्न विज्ञान गतिविधियों का अवलोकन किया। उपाचार्य गुलाबचंद वर्मा ने कहा कि इस तरह की गतिविधियाँ से छात्रों में जिज्ञासा एवं अनुसंधान की भावना को बढ़ावा मिलता है। उन्होंने बताया कि इस विजिट का उद्देश्य छात्रों को शैक्षणिक दृष्टिकोण सहित जीवन में मानक व गुणवत्ता के महत्व की भी जानकारी मिलेगी। व्याख्याता किरण शर्मा ने कहा कि यह अनुभव बहुत ही जानकारी पूर्ण रहा व सभी के जीवन में बहुत उपयोगी रहेगा।

पतंगे उड़ने लगी

निवाड़ी। मकरसंक्रान्ति के पूर्व से पहले से ही शहर सहित ठाामीण क्षेत्र में पतंगबाजी को लेकर युवक-युवतियों में काफी उत्साह देखा जा रहा है। जिसके चलते आसमान में रंग-बिरंगी पतंगें दिखने लगी है। दिनभर वो काटा वो मारा की आवाजे सहित स्पीकरों की आवाजे सुनाई देने लगी है। शीतकालीन अवकाश को लेकर सुबह सूर्योदय के साथ ही बालक छतों पर पहुंचकर पतंग उड़ाने में मशगूल हो जाते हैं। छतों पर लगे टेप व डेक सहित कई ध्वनियों की आवाजे गुंजने लगी है। बच्चों के साथ बड़े बुजुर्ग भी मकानों की छतों पर घूष एवं चाय आनन्द लेने के साथ-साथ पतंगबाजी का लुप्त उठा रहे हैं। शहर के बड़ा बाजार, चौहटी बाजार, बिलाला मार्केट, गणगीरी बाजार व झिलाय रोड सहित अन्य बाजारों में पतंगों की दुकानें सजी हुई हैं। जिन पर पतंग खरीदने वालों की भीड़ बढ़ रही है। इस दौरान पतंग लूट्टे मुख्य बाजारों में दौड़ते हुए नजर आने लगे हैं।

सुरेश जैन को पीएचडी की उपाधि

निवाड़ी। आर्यिका विशुद्धमति माताजी के शैक्षिक दर्शन का माध्यमिक उच्च माध्यमिक स्तर के विद्यार्थियों के नैतिक मूल्य एवं समायोजन पर प्रभाव विषय के शोध पर पंडित सुरेश जैन को एकलव्य विश्व विद्यालय दमोह मध्यप्रदेश की ओर से डॉक्टर ऑफ फिलोसोफी की उपाधि प्रदान की गई है। जैन ने बताया कि उन्होंने अपना शोध कार्य डॉ. शोभा उपाध्याय के मार्गदर्शन में पूरा किया है।

स्थाई वारन्टी गिरफ्तार

निवाड़ी। दतवास पुलिस ने अपराधियों की धर पकड़ अभियान के तहत फरार चल रहे स्थाई वारन्टी को गिरफ्तार किया है। दतवास थानाधिकारी हीरालाल वर्मा ने बताया कि कई फरार चल रहे स्थाई वारन्टी सत्यनारायण जाट निवासी दौताना थाना बरोनी को अथक प्रयास से तकनीकी संसाधनों का प्रयोग करके व मुखबीर की सहायता से गिरफ्तार किया है।

सिद्धचक्र महामण्डल विधान का समापन आज

■ सिद्धचक्र महामण्डल विधान की पूजा करने से आती है निर्मलता : वर्धमान सागर

■ विश्व शांति महायज्ञ के साथ होगा विधान मण्डल का समापन

देवी जैन, महावीर प्रसाद पराणा, पारसमल सर्राफ, पवन बोहरा एवं सुशील गिन्डोड़ी ने दीप प्रज्वलित कर पूजा शुरू करवाई। विधान में सुबह नव देवता पूजा, पाश्र्वनाथ भगवान पूजा के साथ सिद्धचक्र मण्डल विधान की पूजा पवित्र भाव से की गई। उन्होंने बताया कि विधान में शशी पाटनी कोलकाता द्वारा सांस्कृतिक कार्यक्रम प्रस्तुत किया। इस दौरान आचार्य पाश्र्वनाथ सागर महाराज ने धर्म सभा को संबोधित करते हुए कहा कि मन, वचन व काय से सिद्ध भगवान की पूजा करने से निर्मलता आती है। सिद्ध

पूजा मनुष्य को वीतरागता की ओर ले जाती है तथा इस लोक में एवं परलोक में सुख शांति प्राप्त कराती है। यह पूजा सिद्ध भगवान के गुणों की पूजा है। आचार्य ने कहा कि सम्पदा को दान करना शास्त्रतः सुख का कारण है। सम्पदा विपत्ति का कारण है। यह संसार वैराग्य है। मुनि हितेन्द्र सागर महाराज ने कहा कि यह विधान साक्षात मोक्ष सुख देने वाला है। उन्होंने कहा कि आपका भोजन तो हमें व्यवस्थित करता है परन्तु जिनवाणी रुपी भोजन हमें आत्मा को सुव्यवस्थित करता है। मुनि मुमुक्षु सागर महाराज ने कहा कि सिद्ध बनने के लिए सिद्धों की आराधना करनी चाहिए। विधान मण्डप एक कमान के समान है। सिद्ध यंत्र की पूजा से शक्ति प्राप्त होती है। राकेश संधी ने बताया कि विधान में सोधर्म इन्द्र एवं कुबेर इन्द्र द्वारा रत्नों की वर्षा की गई। सोधर्म मंगलाचरण के साथ सिद्ध यंत्र के आभिषेक करके पूजा अर्चना की।